

അതിനുണ്ടായിരുന്നതുകൊണ്ട് ചെയ്യുവാൻ കഴിഞ്ഞ സഭ (3:7-13)

നല്ല സഭയേയും മോശമായ സഭയേയും യേശു അവസാനത്തേക്ക് വിട്ടിരിക്കുന്നു. ഈ അവതരണത്തിൽ നാം നല്ല സഭയായ: ഫിലദെൽഫിയയെ കുറിച്ചാണ് പറിക്കുന്നത്.

സർട്ടിസിന്റെ തെക്ക്-തെക്കുകിഴക്കായിരുന്നു ഫിലദെൽഫിയ.¹ അത് തീരദേശത്തുള്ള പട്ടണം പോലെ അത്ര വലുതോ, സമ്പൽസമൃദ്ധമോ, അല്ലെങ്കിൽ അറിയപ്പെട്ടതോ ആയിരുന്നില്ല. എങ്കിലും, അതിന് ഓർമ്മിക്കത്തക്ക ഗുണങ്ങൾ പലതുണ്ടായിരുന്നു. അതു കണ്ടുപിടിച്ച ആളുടെ പേരിലാണ് അറിയപ്പെട്ടിരുന്നത്: പെർഗമോസ് രാജാവായിരുന്ന, അടാലസ് II ഫിലദെൽഫസ്. “ഫിലദെൽഫസ്” സംയുക്ത ഗ്രീക്ക് വാക്കുകളായ “സ്നേഹം” എന്നതും (ഫിലിയ), “സഹോദരൻ” (അഡെൽഫോസ്) എന്നതും ചേർന്നതാണ്; അതുകൊണ്ട്, അതു അർത്ഥമാക്കുന്നത് “സഹോദരന്റെ സ്നേഹം,” അല്ലെങ്കിൽ “സഹോദരപ്രീതി”² എന്നാണ്. അടാലസ് ആ സ്ഥാനപേർ തന്റെ സഹോദരനായിരുന്ന യുമെനസിനോടുള്ള പ്രീതി നിമിത്തമാണ് നൽകിയത്.

മിസിയ, ലൂദിയ, ഫ്രൂഗ്യ എന്നീ വ്യാവസായിക നഗരങ്ങളിലേക്കുള്ള മാർഗമദ്ധ്യേ ആയിരുന്നു ഫിലദെൽഫിയ എന്നതുകൊണ്ട്, അതിനെ “പുർവ്വദിക്കുകളിലേക്കുള്ള പ്രവേശനമാർഗം” എന്നു വിളിച്ചിരുന്നു. ഗ്രീക്ക് ഭാഷയും ഗ്രീക്ക് സംസ്കാരവും ലൂദിയയിലേക്കും, ഫ്രൂഗ്യയിലേക്കും വ്യാപിപ്പിക്കുവാനുള്ള - ഒരു മിഷണറി സിറ്റിയായി അടാലസ് അതിനെ സ്ഥാപിച്ചിരുന്നു. അത് ഒരു വലിയ പട്ടണമായിരുന്നില്ല, പക്ഷെ അത് സ്ഥിതി ചെയ്തിരുന്നത് ഫലപ്രസാദമായ പ്രദേശത്തായിരുന്നു, അവിടം വീഞ്ഞുൽപാദനത്തിൽ കേൾവി കേട്ടിരുന്നു. ക്ഷേത്രങ്ങളുടെ ബാഹുല്യവും മനോഹാരിതയും, വലിയ വലിയ പൊതുമേഖലാ മന്ദിരങ്ങളും നിമിത്തം അതിനെ ചിലപ്പോൾ ഒരു “ഛറിയ അഥേന” എന്നു വിളിച്ചിരുന്നു.

ആ പട്ടണത്തിന്റെ ഭൂമിശാസ്ത്രപരമായ ഘടന ശ്രദ്ധിക്കത്തക്കതാണ്: അത് പണിതിരുന്നത് തെറ്റായ രേഖയിലായിരുന്നതുകൊണ്ട്, കൂടുതൽ ഭൂമി കൂലുക്കം അനുഭവപ്പെട്ടിരുന്നു.³

ആ പ്രദേശത്തെ ... [സർട്ടിസ് അടക്കമുള്ള] മറ്റു പട്ടണങ്ങളോടൊപ്പം ഏ. ഡി. 17 ലെ ഭയങ്കര ഭൂമികുലുക്കത്തിൽ ഫിലദെൽഫിയയും നശിച്ചു ... ആ പ്രദേശങ്ങളിൽ നിരന്തരമായി ഇത്തരം ഒഴിയാബാധ ഉണ്ടായിരുന്നതുകൊണ്ട് ആളുകൾ പട്ടണത്തിനു പുറത്തുള്ള അയൽരാജ്യങ്ങളിലാണ് പോയി താമസിച്ചിരുന്നത്.⁴

കർത്താവിന്, പ്രധാനപ്പെട്ടത് ആ പട്ടണത്തിൽ കൂടിവന്നിരുന്ന അവന്റെ ജനമായിരുന്നു - കഠിനമായി പരീക്ഷിക്കപ്പെട്ടതും ഭാവിയിൽ അത് ഏറ്റവും മോശമാകുവാനുമിരിക്കുന്ന സഭ.⁵ അവന്നു വിലപ്പെട്ട ആ ചെറിയ കൂട്ടത്തിന് കത്തെഴുതുവോൾ, താക്കീത് കൂടാതെ അവരെ ആശ്വസിപ്പിക്കുകയായിരുന്നു.

അവന്റെ വ്യക്തി ആയതുകൊണ്ട് ആശ്വാസം (3:7)

തന്നെ തിരിച്ചറിയിച്ചുകൊണ്ടാണ് യേശു അവരെ ആദ്യം ആശ്വസിപ്പിച്ചത്: “ഫിലദെൽഫിയയിലെ സഭയുടെ ദൂതന് [സന്ദേശവാഹകന്] എഴുതുക: വിശുദ്ധനും, സത്യവാനും, ദാവീദിന്റെ താക്കോലുള്ളവനുമായി ആരും അടക്കതവണ്ണം തുറക്കുകയും⁶ ആരും തുറക്കാതവണ്ണം അടക്കയും ചെയ്യുന്നവൻ അരുളിച്ചെയ്യുന്നത്” (വാ. 7) (കഴിഞ്ഞ പാഠത്തിൽ വന്ന “നിലവിലുള്ളുകളുടെ നടുവിൽ നടക്കുന്ന യേശുവിന്റെ ദർശനം” എന്ന ചിത്രീകരണം നോക്കുക).

ഉപദ്രവിക്കുന്നവരെ തുറന്നു കാണിച്ചു

“വിശുദ്ധനായവൻ” എന്നാണ് യേശു തന്നെ പരിചയപ്പെടുത്തിയത്. “വിശുദ്ധൻ” എന്ന വാക്ക് ഗ്രീക്കിൽനിന്ന് തർജ്ജിമ ചെയ്തതിന്റെ അർത്ഥം “വിശുദ്ധനായ [ഒരുവൻ]” എന്നാണ്; മൂലവാക്ക് ദൈവത്തിന് മാത്രമാണ് ഉപയോഗിച്ചിരുന്നത് (യെശയ്യാവ് 40:25; ഹബക്കുക്ക് 3:3; വെളിപ്പാട് 6:10). അങ്ങനെ യേശു തന്റെ ദൈവികത്വം ഉറപ്പിക്കുകയായിരുന്നു - പക്ഷേ അവൻ അതിലുമധികം ചെയ്തു. വിശുദ്ധനായ, ദൈവമാകുകൊണ്ട്, അവന് പാപത്തെ സഹിക്കുവാൻ കഴിയുകയില്ല. ദുഷ്ടത പ്രവർത്തിക്കുന്നവരെ, പ്രത്യേകിച്ചു ക്രിസ്ത്യാനികളെ ഉപദ്രവിക്കുന്നവരെ, ശിക്ഷിക്കുമെന്ന ഉറപ്പാണ് ആ വിവരണത്തിലുള്ളത്.

അടുത്തതായി, അവൻ തന്നെ “സത്യവാൻ” എന്നാണ് പരിചയപ്പെടുത്തിയത്. (അക്ഷരികമായി, “സത്യനായ [ഒരുവൻ]” എന്നാണ്.) വ്യാജദൈവങ്ങളെക്കൊണ്ടും വ്യാജയെഹൂദന്മാരെക്കൊണ്ടും നിറഞ്ഞിരിക്കുകയായിരുന്നു ഫിലദെൽഫിയ (3:9), എന്നാൽ യേശു ശരിക്കും വിശ്വസിക്കാവുന്നവൻ.

ഉപദ്രവിക്കപ്പെട്ട ക്രിസ്ത്യാനികളെ ആശ്വസിപ്പിക്കുന്നതാണോ അത്തരം സ്വഭാവഗുണങ്ങൾ? അദ്ധ്യായം 6-ൽ, രക്തസാക്ഷികൾ കർത്താവിനെ സംബോധന ചെയ്യുമ്പോൾ, “വിശുദ്ധനും സത്യവാനുമായവൻ” എന്നാണ് പറഞ്ഞത് (6:10), അവൻ വിശുദ്ധനാകുകൊണ്ട്, അവൻ പാപത്തെ വിധിക്കുമെന്ന് അവർക്ക് അറിയാമായിരുന്നു. അവൻ സത്യവാനാകുകൊണ്ട്, അവൻ തന്റെ ജനത്തെ നീതീകരിക്കുമെന്ന് അവർക്ക് അറിയാമായിരുന്നു.

ശക്തി ഉപയോഗിക്കും

താൻ “ദാവീദിന്റെ താക്കോൽ പിടിച്ചിരിക്കുന്നു” എന്ന് യേശു പറഞ്ഞിരിക്കുന്നു (യെശയ്യാവ് 22:15-25 നോക്കുക).⁷ “താക്കോൽ” അധികാരത്തെയാണ് സൂചിപ്പിക്കുന്നത്,⁸ പ്രത്യേകിച്ചു, സ്വീകരിക്കുകയോ, സ്വീകരിച്ചത് നിരാകരിക്കുകയോ ചെയ്യുവാനുള്ള അധികാരം.⁹ അവൻ ദാവീദിന്റെ വംശാവലിയിൽകൂടെ വന്ന മശിഹയാണെന്ന് തെളിയിക്കുന്നതാണ് യേശുവിന് ദാവീദിന്റെ താക്കോലുണ്ടായിരുന്നു എന്നത് (2 ശമുവേൽ 7:16) അവനിപ്പോൾ ദാവീദിന്റെ സിംഹാസനത്തിലിരുന്നു ഭരിക്കുകയാണ് (പ്രവൃത്തികൾ 2:30-36).

യേശുവിന് മാത്രമായിരുന്നു താക്കോൽ ഉണ്ടായിരുന്നത്. അതുകൊണ്ട്, അവൻ അടയ്ക്കുന്നത് മറ്റാർക്കും തുറക്കുവാനോ, അവൻ തുറന്നതു മറ്റാർക്കും അടയ്ക്കുവാനോ കഴിയുകയില്ല. “ആർക്കും അടയ്ക്കുവാൻ കഴിയാത്ത ഒരു തുറന്ന വാതിൽ” ഫിലദെൽഫിയയിലെ ക്രിസ്ത്യാനികൾക്കുള്ളതായി യേശു പറഞ്ഞു (3:8). തന്റെ സഭയ്ക്ക് വേണ്ടിയുള്ള കർത്താവിന്റെ പദ്ധതിയെ സാത്താൻ താൽക്കാലികമായി തുരങ്കം വെക്കുവാൻ കഴിയും, എന്നാൽ അവ സാനം, ദൈവത്തിന്റെ ഉദ്ദേശം നിറവേറ്റുക തന്നെ ചെയ്യും.

അവന്റെ പുകഴ്ത്തൽനിലിത്തം ആശ്വാസം (3:8-10)

എല്ലാവരും അനുമോദനം ആഗ്രഹിക്കുന്നവരാണ്, യേശു തന്റെ അഭിനന്ദനം ആ വിശ്വസ്ത സഭയെ അറിയിക്കുകയാണ്:

ഞാൻ നിന്റെ പ്രവൃത്തി അറിയുന്നു, ഇതാ, നിന്റെ മുമ്പിൽ ഞാൻ ഒരു വാതിൽ തുറന്നു വെച്ചിരിക്കുന്നു. അത് ആർക്കും അടച്ചുകൂടാ. നിനക്ക് അല്പമേ ശക്തിയുള്ളൂ എങ്കിലും, നീ എന്റെ വചനം കാത്തു. എന്റെ നാമം നിഷേധിച്ചിട്ടില്ല ... സഹിഷ്ണുതയെ കുറിച്ചുള്ള എന്റെ വചനം നീ കാത്തുകൊണ്ടതിനാൽ ഭൂമിയിൽ വസിക്കുന്നവരെ പരീക്ഷിക്കേണ്ടതിന്¹⁰ ഭൂതലത്തിൽ എങ്ങും വരുവാനുള്ള പരീക്ഷാകാലത്ത് ഞാനും നിന്നെ കാക്കും (വാ. 8-10).

ദുർബ്ബലരാണ് പക്ഷെ ഫലസമൃദ്ധരാണ്

ആ ഇടവകയുടെ “അല്പശക്തിയെ” കുറിച്ച് യേശു പറഞ്ഞു. അവരുടെ അംഗത്വത്തിലെ കുറവോ, താലന്തുകളുടെ ക്ഷാമമോ, അല്ലെങ്കിൽ അവരുടെ സാമ്പത്തിക കുറവോ ആയിരിക്കാം യേശു സൂചിപ്പിച്ചത്. സഭയിലെ ചില അംഗങ്ങളുടെ സാമൂഹ്യസ്ഥാനത്തെ സമൂഹം തരംതാഴ്ന്നതായി കണ്ടിരുന്നതും യേശുവിന്റെ സൂചനയിൽ ഉൾപ്പെട്ടിരിക്കാം (1 കൊരിന്ത്യർ 1:26 നോക്കുക).

അവർക്ക് “അല്പമേ ശക്തിയുള്ളൂ” എന്ന് യേശു പറഞ്ഞത് അവരെ ലജ്ജിപ്പിക്കുന്നതായിരുന്നില്ല, മറിച്ച് അവരെ അഭിനന്ദിക്കുന്നതായിരുന്നു. അവർക്ക് “അൽപമേ ശക്തിയുണ്ടായിരുന്നുള്ളൂ” എങ്കിലും, അത് ഒരു ഒഴി കഴിവായി കണ്ട് ഒന്നും ചെയ്യാതിരുന്നില്ല. പിന്നെയോ, അവർ തങ്ങൾക്കുള്ളതുവെച്ച് അവർക്ക് ചെയ്യുവാൻ കഴിഞ്ഞത് ചെയ്തു. ആൽഫ്രഡ് പ്ലമ്മർ പറഞ്ഞതനുസരിച്ച്, ആ വേദഭാഗത്തിന്റെ ഊന്നൽ ഇതാണ്: “അതുകൊണ്ട് നിനക്ക് അൽപമേ ശക്തിയുള്ളുവെങ്കിലും, നീ അതിനെ നന്നായി ഉപയോഗിച്ചിരിക്കുന്നു. ഞാൻ നിനക്ക് തരുന്ന അവസരം മറ്റാരും നിന്നിൽനിന്ന് എടുത്തുകളയുകയില്ല.”¹¹

നമുക്ക് ചെയ്യുവാൻ കഴിയുന്നതിനപ്പുറമായി ദൈവം നമ്മിൽനിന്നു പ്രതീക്ഷിക്കുന്നില്ല, എന്നാൽ അവൻ നമുക്ക് തരുന്ന വിഭവങ്ങൾ നാം ഉപയോഗിക്കണമെന്ന് അവൻ പ്രതീക്ഷിക്കുന്നു. “ഞങ്ങൾക്ക് പരിമിതമായി മാത്രമെ ചെയ്യുവാൻ കഴിയൂ, അതുകൊണ്ട് ഒന്നും ചെയ്യുന്നില്ല” എന്ന തത്വം പറയുന്ന വ്യക്തികളെയും ഇടവകകളെയും എനിക്ക് അറിയാം. മർക്കൊസ് 14:8-ൽ “തനിക്കുള്ളത് കുറച്ചാണെങ്കിലും” അതുകൊണ്ട് ചെയ്ത വിധവയെ യേശു പ്രശംസിച്ചതുപോലെ, ഫിലദെൽഫിയ സഭയും, തങ്ങൾക്കുള്ളതുകൊണ്ടു

ചെയ്യുകയുണ്ടായി.

ഉപദ്രവിക്കപ്പെട്ടെങ്കിലും സഹിച്ചു

ക്രിസ്ത്യാനികൾക്ക് ചെയ്യുവാൻ - കഴിയുന്ന ഒരു കാര്യം - വിശ്വസ്തരായിനിലനിൽക്കുവാൻ കഴിയും എന്നതാണ്. “നീ എന്റെ വചനം കാത്തു ... എന്റെ നാമം നിഷേധിച്ചിട്ടില്ല. സഹിഷ്ണുതയെകുറിച്ചുള്ള എന്റെ വചനം നീ കാത്തു.” യേശു തന്റെ ഭൗമികശുശ്രൂഷാസമയത്ത് ശിഷ്യന്മാരോട് പറഞ്ഞു, “എന്നെ സ്നേഹിക്കുന്നവൻ എന്റെ കൽപന കാത്തുകൊള്ളും” (യോഹന്നാൻ 14:23).

“എന്റെ വചനം കാത്തു” എന്നും “എന്റെ നാമം നിഷേധിച്ചിട്ടില്ല” എന്നുമുള്ള പ്രയോഗം അയോറിസ്റ്റ് കാലത്തിലാണ് ഉപയോഗിച്ചിരിക്കുന്നത്, അതിനർത്ഥം “ഒരിക്കൽ - സംഭവിക്കുന്നത്” എന്നാണ്. കഴിഞ്ഞ കാലത്തിൽ, അവരുടെ വിശ്വാസം കഠിനമായി പരീക്ഷിക്കപ്പെട്ട ഒരു സമയമുണ്ടായിരുന്നു - ഒരുപക്ഷേ അത് അന്തിപ്പാസിനെ കൊന്ന സമയത്തായിരിക്കാം (2:13). യേശുവിനെ ത്യജിക്കുവാനും, ചക്രവർത്തിയെ ഏറ്റുപറയുവാനുമുള്ള സമ്മർദ്ദമുണ്ടായിട്ടും, അവർ സഹിച്ചു നിന്നു.

അവരുടെ “ശക്തി” “അൽപം” മാത്രമായിരിക്കെ, അവർക്ക് അതിന് എങ്ങനെ കഴിഞ്ഞു? അവർ തീർച്ചയായും, പൗലോസിനെപ്പോലെ, കർത്താവിന്റെ ശക്തിയിൽ ആശ്രയിച്ചുകാണും:

എന്റെ കൃപ നിനക്ക് മതി, എന്റെ ശക്തി ബലഹീനതയിൽ തെളിഞ്ഞുവരുന്നു എന്നു പറഞ്ഞു. ആകയാൽ ക്രിസ്തുവിന്റെ ശക്തി എന്റെമേൽ ആവസിക്കേണ്ടതിന് ഞാൻ അതി സന്തോഷത്തോടെ എന്റെ ബലഹീനതയിൽ പ്രശംസിക്കും. അതുകൊണ്ട് ഞാൻ ക്രിസ്തുവിനുവേണ്ടി ... ബലഹീനത, കഷ്ടത, ബുദ്ധിമുട്ട്, ഉപദ്രവം, ഞെരുക്കം എന്നിവ സഹിപ്പാൻ ഇഷ്ടപ്പെടുന്നു. ബലഹീനനായിരിക്കുമ്പോൾ തന്നെ ഞാൻ ശക്തനാകുന്നു (2 കൊരിന്ത്യർ 12:9, 10).¹²

ഞാൻ നടന്ന് ഒരു ചാലിൽ പാലമുള്ള സ്ഥലത്തെമ്പോൾ, “അതു ചാടിക്കടക്കുവാൻ എന്റെ കാലുകൾക്ക് ബലമുണ്ടോ?” എന്ന് ഞാൻ ചോദിക്കുകയില്ല. “എന്നെ താങ്ങുവാൻ ആ പാലത്തിന് ശക്തിയുണ്ടോ?” എന്നു മാത്രമെ ചോദിക്കുകയുള്ളൂ. അതുപോലെ നമ്മുടെ ജീവിതത്തിൽ പരീക്ഷണങ്ങൾ വരുമ്പോൾ, അതു നേരിടുവാൻ “ഞാൻ ശക്തനാണോ?” എന്നല്ല ചോദിക്കേണ്ടത്, പിന്നെയോ അത് നേരിടുവാൻ “കർത്താവ് ശക്തനാണോ?” എന്നാണ് ചോദിക്കേണ്ടത്. ആ ചോദ്യത്തിന് ഫിലദെൽഫിയ സഭ ഉറച്ച ഉത്തരം “അതെ!” എന്നാണ് നൽകിയത്.

അവൻ നൽകുന്നതുനിമിത്തം ആശ്വാസം (3:8-10)

ഫിലദെൽഫിയയിലെ ക്രിസ്ത്യാനികൾക്ക് സഹിഷ്ണുതയുണ്ടായിരുന്നതുകൊണ്ട്, ഭാവിയിൽ അവർക്ക് അത്ഭുതകരമായ കാര്യങ്ങൾ സംഭവിക്കുന്നുണ്ട്.

ശക്തി വർദ്ധിച്ചു

പ്രത്യേകമായ അവസരങ്ങൾ യേശു അവർക്ക് നൽകിക്കൊണ്ടിരുന്നു: “ഇതാ, ആർക്കും അടച്ചുകൂടാത്ത വാതിൽ ഞാൻ നിനക്ക് മുമ്പിൽ തുറന്നു വെച്ചിരിക്കുന്നു”¹³ (വാ. 8). തുറന്ന വാതിൽ പുതിയ നിയമത്തിൽ അവസരങ്ങളെയാണ് സൂചിപ്പിക്കുന്നത്, പ്രത്യേകിച്ച് സുവിശേഷപ്രചരണത്തിനുള്ള അവസരങ്ങൾ (പ്രവൃത്തികൾ 14:27; 1 കൊരിന്ത്യർ 16:9; 2 കൊരിന്ത്യർ 2:12; കൊലൊസ്യർ 4:3).¹⁴ അടാലസ് ആ പട്ടണത്തെ ശ്രീക്ക് സംസ്കാരം വ്യാപിപ്പിക്കുവാനുള്ള ഒരു മിഷണറി പട്ടണമായിട്ടാണ് പണിതതെങ്കിലും, ദൈവത്തിന് ആ പട്ടണത്തെ ആസ്യയിലെ പൂർവ്വദിക്കുകളിലേക്ക് സുവിശേഷം വ്യാപിപ്പിക്കുന്നതിനുള്ള ഒരു മിഷണറി പട്ടണമായി മാറ്റുവാൻ കഴിഞ്ഞു.

യാദൃശ്ചികമായ മനോഹരകണ്ടുപിടിത്തങ്ങൾ¹⁵ നടത്തുന്നതുപോലെയാണ് നാം നമുക്കുള്ളതു ഉപയോഗിക്കുമ്പോൾ കർത്താവ് നമ്മുടെ ശക്തിയെ വർദ്ധിപ്പിക്കുന്നത്. പേശികളെ കൂടുതൽ ശക്തിപ്പെടുത്തുന്നത് വ്യായാമമാണ്. രണ്ടുതാലന്തുണ്ടായിരുന്നവന് നാലായിതീർന്നു (മത്തായി 25:17).

തീർച്ചയായും, സഭ ആ അവസരം ഉപയോഗിക്കണമായിരുന്നു. യേശു വാതിൽ തുറന്നു നമ്മെ ക്ഷണിക്കുന്നു, പക്ഷെ അവൻ നമ്മെ നിർബ്ബന്ധിക്കുകയില്ല. അപ്പോഴും ഫിലദെൽഫിയയിലുള്ള ക്രിസ്ത്യാനികൾ ആ അവസരം മുതലാക്കണമായിരുന്നു. അവരുടെ പുതിയശക്തികൊണ്ട്, അവർ തങ്ങൾക്കുള്ളതുകൊണ്ട് തുടർന്നും പ്രവർത്തിക്കുമോ എന്ന ചെറിയ സംശയം യേശു വിനൂണ്ടായിരുന്നു.¹⁶

സ്വീരോത്സാഹം നിതീകരിക്കപ്പെട്ടു

വീണ്ടും, അവർക്ക് യേശുവിലുള്ള വിശ്വാസം നിമിത്തം അവരെ നീതീകരിക്കുമെന്ന് അവൻ പറയുന്നു: “യെഹൂദരല്ലാതിരിക്കെ യെഹൂദരെന്ന് കളവായി പറയുന്ന ചിലരെ - ഞാൻ സാത്താന്റെ പള്ളിയിൽനിന്ന് വരുത്തും, അവർ നിന്റെ കാൽക്കൽ വന്നു നമസ്കരിപ്പാനും, ഞാൻ നിന്നെ സ്നേഹിച്ചു എന്നറിവാനും സംഗതി വരുത്തും” (വാ. 9).

സ്മൂർന്ന സഭയ്ക്കുള്ള എഴുത്തിനെ കുറിച്ച് പഠിച്ചപ്പോൾ നാം “സാത്താന്റെ പള്ളി” എന്ന പ്രയോഗം കാണുകയുണ്ടായി (2:9). യേശുവിനെ മശിഹ ആയി അംഗീകരിക്കാതെ തള്ളിക്കളഞ്ഞ ഒരുകൂട്ടം യെഹൂദന്മാരുണ്ടായിരുന്ന - സാധാരണ ഒരു പള്ളിയെ നാം ശ്രദ്ധിക്കുകയുണ്ടായി.¹⁷ അവർ സാത്താന്റെ പ്രവൃത്തികൾ ചെയ്തിരുന്നതുകൊണ്ടാണ് അവരെ സാത്താന്റെ പള്ളിക്കാർ എന്നു വിളിച്ചിരുന്നത്. രണ്ടു ഇടവകകളെ കുറ്റം വിധിക്കുകയുണ്ടായില്ല എന്നും നാം നിരീക്ഷിക്കുകയുണ്ടായി - സ്മൂർന്നയെയും ഫിലദെൽഫിയയെയും - കൂടാതെ അവർക്ക് രണ്ടുകൂട്ടർക്കും ചിലത് പൊതുവായിട്ടുണ്ടായിരുന്നു. രണ്ടുകൂട്ടരും യെഹൂദന്മാരാൽ ഉപദ്രവിക്കപ്പെട്ടിരുന്നു.¹⁸ ഒരുപക്ഷെ യെഹൂദന്മാർ തങ്ങളുടെ രാഷ്ട്രീയ സ്വാധീനം ഉപയോഗിച്ച് റോമൻ ഉദ്യോഗസ്ഥരാൽ ക്രിസ്ത്യാനികളുടെമേൽ കൂടുതൽ സമ്മർദ്ദം ചെലുത്തിയിരിക്കാം.

യേശു സ്മൂർന്നക്ക് എഴുതിയപ്പോൾ, സാത്താന്റെ പള്ളിക്കാരുടെ നിരന്തരപീഡനം അനുഭവിച്ചാലും ആ സഭ നിലനിൽക്കും എന്നാണ് പറഞ്ഞത്. ഫിലദെൽഫിയയ്ക്കുള്ള അവന്റെ വാഗ്ദാനം അതിനേക്കാളുപരിയായിരുന്നു: “ഞാൻ [യെഹൂദന്മാരെന്ന്-കളവായി] പറയുന്നവരെ സാത്താന്റെ പള്ളിയിൽ നിന്നു വരുത്തി നിന്റെ കാൽക്കൽ¹⁹ വന്ന് നമസ്കരിപ്പാനും ഞാൻ നിന്നെ

സ്നേഹിക്കുന്നു എന്നറിവാനും സംഗതി വരുത്തും” ആ യെഹൂദന്മാരിൽ ചിലർ ക്രിസ്ത്യാനികളായി തീർന്നു²⁰ എന്നും, അതു യേശു ആ ഇടവകയിൽ “തുറന്നു വെച്ച വാതിൽ” നിമിത്തമായിരുന്നു എന്നും ചിലർ വിശ്വസിക്കുന്നു. ക്രിസ്ത്യാനികളും ദൈവത്തിന്റെ പ്രത്യേകജനമെന്ന് പിറുപിറുപ്പോടെയെങ്കിലും ചില യെഹൂദന്മാർക്ക് സമ്മതിക്കേണ്ടിവന്നതിനെ കുറിച്ചാണ് അത് പറയുന്നതെന്ന് വേറെ ചിലർ പറയുന്നു. ആ വാക്കുകൾക്ക് വേറെ എന്തെല്ലാം അർത്ഥമുണ്ടെങ്കിലും, അവസാനം എല്ലാ അവിശ്വാസികളും യേശു ദൈവ പുത്രനാണെന്ന് സമ്മതിക്കുകയും ഏറ്റു പറയുകയും ചെയ്യുമെന്ന് ബൈബിൾ വ്യക്തമായി പഠിപ്പിക്കുന്നു (അതുകൊണ്ട് അവനെ പിൻപറ്റിയവർ ശരിയായിരുന്നു).

എന്നാണെ, “എന്റെ മുമ്പിൽ എല്ലാ മുഴുക്കാലും മടങ്ങും, എല്ലാ നാവും ദൈവത്തെ സ്തുതിക്കും എന്നു കർത്താവ് അരുളിച്ചെയ്യുന്നു ...” (റോമർ 14:11).

... അങ്ങനെ യേശുവിന്റെ നാമത്തിങ്കൽ സ്വർലോകരുടേയും, ഭൂലോകരുടേയും, അധോലോകരുടേയും, മുഴുക്കാൽ ഒക്കെയും മടങ്ങുകയും ... എല്ലാ നാവും യേശുക്രിസ്തു കർത്താവ് എന്ന്, പിതാവായ ദൈവത്തിന്റെ മഹത്വത്തിനായി ഏറ്റുപറയുകയും ചെയ്യേണ്ടിവരും (ഫിലിപ്പിയർ 2:10, 11).

സംരക്ഷണം ഉറപ്പ്കൊടുത്തു

താൻ അവരെ തുടർന്നു സംരക്ഷിക്കുമെന്ന്, യേശു ഫിലദെൽഫിയ സഭയ്ക്ക് ഉറപ്പ് കൊടുത്തു. “സഹിഷ്ണുതയെകുറിച്ചുള്ള എന്റെ വചനം നീ കാത്തുകൊണ്ടതിനാൽ, ഭൂമിയിൽ വസിക്കുന്നവരെ പരീക്ഷിക്കേണ്ടതിന്, ഭൂമിയിലെങ്ങും വരുവാനുള്ള പരീക്ഷാസമയത്ത് ഞാനും നിന്നെ കാക്കും” (വാ. 10). അവർ കഴിഞ്ഞ കാലത്ത് ഉപദ്രവിക്കപ്പെട്ടിരുന്നു, അത് മോശമാകുവാനിരിക്കുന്നു, പക്ഷെ യേശു അവരോടൊപ്പമുണ്ടാകും. വാക്കുകൾകൊണ്ട് അവൻ അമ്മാനമാടുന്നതു നോക്കുക. അവർ അവന്റെ വചനം കാത്തുകൊണ്ടതിനാൽ, അവനും അവരെ കാക്കും.

“പരീക്ഷാസമയത്ത്” എന്ന പ്രയോഗം സൂചിപ്പിക്കുന്നത് ഉടനെ വർദ്ധിച്ച ഉപദ്രവം വരുന്നു എന്നാണ്.²¹ ആ ഭയങ്കര ഉപദ്രവകാലത്തെ കുറിച്ച് അദ്ധ്യായം 6 മുതൽ 19 വരെ വിവിധ അലങ്കാരഭാഷയിൽ പറയുന്നുണ്ട്. ആ “പരീക്ഷാസമയം” ക്രിസ്ത്യാനികൾക്ക് മാത്രമല്ല വരുവാനിരിക്കുന്നത്, “ലോകം മുഴുവനുമാണ്”²² എന്ന് ശ്രദ്ധിക്കുക. അതിന്റെ ഉദ്ദേശം “ഭൂവാസികളെ ഒക്കെയും പരീക്ഷിക്കേണ്ടതിനാണ്.” (എഫെസിയർ 2:10) വെളിപ്പാടിൽ ഭൂ-വാസികൾ എന്ന ആശയം സൂചിപ്പിക്കുന്നത് അവിശ്വാസികളെയാണ് (6:10; 8:13; 11:10; 13:8, 14; 17:8). ഭൂമിയിൽ കൃഷ്ടപ്പങ്ങൾ സംഭവിക്കുമ്പോൾ ഒരുദേശം²³ ആളുകൾ മാനസാന്തരപ്പെടുവാനാണെന്ന് നാം മനസിലാക്കണം.²⁴ നാം തുടർന്നു വെളിപ്പാട് പുസ്തകം പഠിക്കുമ്പോൾ, ഇത് ഓർമ്മയിൽ സൂക്ഷിക്കുക; വിവരിക്കുന്ന ഭയങ്കര വിപത്തുകളിൽനിന്ന് ദൈവം എന്തു നേടുന്നു എന്നു മനസിലാക്കിത്തരുന്ന മുഖ്യ വാക്യമാണത്.

“പരീക്ഷാസമയത്ത്” യേശു ക്രിസ്ത്യാനികളെ സൂക്ഷിക്കുമെന്നതാണ്

(കാക്കുകയും സംരക്ഷിക്കുകയും) വാക്യം 10 ലെ അവന്റെ മുഖ്യമായ പോയിന്റ്. ഗ്രീക്ക് പ്രിവോസിഷൻ എക് എന്ന വാക്ക് തർജ്ജിമ ചെയ്തതാണ് ഇംഗ്ലീഷിലെ “ഫ്രം” എന്ന വാക്ക്, അതിനർത്ഥം “ഔട്ട് ഓഫ്” എന്നാണ്. പ്രിവോസിഷന്റെ അർത്ഥം ഒന്നുകിൽ “പ്രതിരോധശക്തിയിലേക്ക്” അല്ലെങ്കിൽ “സുരക്ഷിതത്വത്തിലേക്ക് കൊണ്ടുവരിക”²⁵ എന്നാണ്. 2:10 അർത്ഥമാക്കുന്നത്, “പ്രതിരോധശക്തിയിലേക്ക്” എന്നാണോ? ക്രിസ്ത്യാനികൾക്ക് സാമ്രാജ്യമികരോഗം ബാധിക്കാതിരിക്കുവാനും, ക്ഷാമവും, യുദ്ധവും അതിജീവിക്കുവാൻ യേശു അത്ഭുതകരമായ എന്തെങ്കിലും കുത്തിവെയ്പ്പ് നടത്തിയോ? വാക്കുകൾകൊണ്ടോ, അമ്പുകളോ, ആയുധങ്ങളോ കൊണ്ടു തടുക്കുവാൻ കഴിയാത്തവിധത്തിൽ അവൻ അവർക്കു ചുറ്റും അഭ്യൂഹ്യനായി നിന്നു യുദ്ധം ചെയ്തോ? അഗ്നിയും മിസൈലും ഏല്ക്കാത്തവിധത്തിൽ അവൻ തന്റെ ആളുകളെ ആക്കിയോ? അവൻ അങ്ങനെ ഒന്നും ചെയ്തില്ല എന്നു നിങ്ങൾക്ക് അറിയാം. ആ പരീക്ഷായുദ്ധം തീരുന്നതിന് മുൻപ് അനവധി ക്രിസ്ത്യാനികൾ മരിക്കുന്നുണ്ട് (6:9; 17:6 നോക്കുക). അതുകൊണ്ട് യേശു അർത്ഥമാക്കിയത്, പരീക്ഷണത്തിൽ യേശു “അവരെ സുരക്ഷിതത്വത്തിൽ നയിക്കും” എന്നാണ്.²⁶

ക്രിസ്ത്യാനികളായതുകൊണ്ട്, പരീക്ഷണങ്ങളിൽനിന്ന് മുക്തരാകുമെന്ന് അവൻ നമ്മോട് വാഗ്ദാനം ചെയ്തിട്ടില്ല, എന്നാൽ അവൻ നിലനിൽപ്പിനുള്ള ആത്മീയ വിഭവങ്ങൾ വാഗ്ദാനം ചെയ്തിട്ടുണ്ട് (2 കൊരിന്ത്യർ 12:9; 2 തിമൊഥെയൊസ് 3:12; 4:18; എബ്രായർ 4:16). അവൻ നൽകുന്നതിലെ മുഖ്യ ഘടകം²⁷ ഒരു പുതിയ മനോഭാവമാണ്²⁸ - കാര്യമായതും അല്ലാത്തതുമായതിനെ കുറിച്ചുള്ള കാഴ്ചപ്പാട്. പൗലൊസും കുട്ടരും അത്തരത്തിൽ കരുണാ രഹിതമായി ഉപദ്രവിക്കപ്പെട്ടപ്പോൾ മാതൃകയാക്കുകയുണ്ടായി:

... അതുകൊണ്ട് ഞങ്ങൾ അധൈര്യപ്പെടാതെ ഞങ്ങളുടെ പുറമെയുള്ള മനുഷ്യൻ നശിച്ചുപോകുന്നു എങ്കിലും ഞങ്ങളുടെ അകമെയുള്ളവൻ നാൾക്കുനാൾ പുതുക്കം പ്രാപിക്കുന്നു (2 കൊരിന്ത്യർ 4:16).

... “ആകയാൽ കർത്താവ് എനിക്ക് തുണ, ഞാൻ പേടിക്കയില്ല. മനുഷ്യൻ എന്നോട് എന്തു ചെയ്യും എന്നു നമുക്ക് ധൈര്യത്തോടെ പറയാം” (എബ്രായർ 13:6).

എനിക്ക് ജീവിക്കുന്നതു ക്രിസ്തുവും, മരിക്കുന്നത് ലാഭവുമാകുന്നു (ഫിലിപ്പിയർ 1:21).

പരീക്ഷണസമയത്ത്, താൻ അവരെ വിട്ടുകളയുകയില്ല, ഉപേക്ഷിക്കുകയില്ല എന്നായിരുന്നു ഫിലദെൽഫിയയിലെ ക്രിസ്ത്യാനികളോട് യേശു പറഞ്ഞത് (എബ്രായർ 13:5).

അവന്റെ അവബോധം നിമിത്തം ആശ്വാസം (3:11)

സഭയുടെ വിശ്വസ്തതയെ ആസ്പദമാക്കിയായിരുന്നു കർത്താവ് നൽകുമെന്ന് പറഞ്ഞിരുന്നത്. അവർ ശക്തരായി നിലനിൽക്കേണ്ടതിന് അവരെ എങ്ങനെ ഉത്തേജിപ്പിക്കണമെന്ന് യേശുവിന് അറിയാമായിരുന്നു.

അവൻ സാന്നിധ്യം ഉറപ്പാക്കി

ആ ക്രിസ്ത്യാനികൾക്ക് യേശുവിന്റെ സാന്നിധ്യം ഉറപ്പാക്കേണ്ടത് ആവശ്യമായിരുന്നു, അതുകൊണ്ട് അവൻ പറഞ്ഞു, “ഞാൻ വേഗം വരുന്നു”²⁹ (വാ. 11) - അവരെ സംരക്ഷിക്കുവാനും അവരുടെ ശത്രുക്കളെ ശിക്ഷിക്കുവാനും.

അവർക്ക് ക്ഷമ ആവശ്യമായിരുന്നു

വിട്ടുകളയാതിരിക്കേണ്ടതിന് അവർക്ക് ധൈര്യം ആവശ്യമായിരുന്നു, അതുകൊണ്ട് അവൻ പറഞ്ഞു, “ആരും നിന്റെ കിരീടം എടുക്കാതിരിപ്പാൻ കഴിവുണ്ടെന്ന് നിനക്കുള്ളത് പിടിച്ചുകൊൾക”³⁰ (വാ. 11). “കിരീടം” 2:10-ൽ പറഞ്ഞതു തന്നെയാണ് - *സ്തൈഫാനോസ്* എന്ന, വിജയകിരീടം. ഓരോ വിശ്വസ്തക്രിസ്ത്യാനിക്കും സ്വർഗത്തിൽ സൂക്ഷിച്ചിരിക്കുന്നതാണ് കിരീടം (2 തിമൊഥെയോസ് 4:8), എന്നാൽ ആ കിരീടം നഷ്ടമാകുവാനിടയുണ്ട്. അതു തടയുവാനായി ഫിലദെൽഫിയയിലെ ക്രിസ്ത്യാനികൾ തങ്ങൾക്കുണ്ടായിരുന്നതു പിടിച്ചുകൊള്ളണമായിരുന്നു.

ആ ക്രിസ്ത്യാനികൾക്ക് അൽപമേ ഉണ്ടായിരുന്നുള്ളൂ - എന്നാൽ കാര്യമായത് അവർക്ക് അധികമുണ്ടായിരുന്നു: അവർക്ക് രക്ഷയും, വചനവും, കർത്താവിന്റെ വചനത്തിലുള്ള വിശ്വാസവും, ദൈവം അവർക്ക് കൊടുത്ത അല്പ ശക്തിയും, പുതിയ അവസരങ്ങളും, യേശുവിന്റെ വാഗ്ദാനങ്ങളും ഉണ്ടായിരുന്നു. അവർ അവയിൽ പിടിച്ചുകൊള്ളുകയും, അവ ഒരിക്കലും, ഒരിക്കലും, ഒരിക്കലും വിട്ടുകളയരുതായിരുന്നു. അവർ സുവിശേഷത്താൽ രക്ഷിക്കപ്പെടുമെന്ന് പൗലോസ് ഒരു കൂട്ടം ആളുകളോട് പറഞ്ഞു, “ഞാൻ നിങ്ങളോട് സംസാരിച്ച വചനം *നിങ്ങൾ പിടിച്ചുകൊണ്ടാൽ*”³¹ (1 കൊരിന്ത്യർ 15:2; എഫെസ്യർ 1:13).

അവന്റെ വാഗ്ദാനങ്ങൾ നിമിത്തം ആശ്വാസം (3:12)

തന്നിൽ വിശ്വസ്തരായിരിക്കുന്നവർക്ക് ഈ ജീവിതത്തിൽ യേശു എന്നു ചെയ്യുമെന്നാണ് അവൻ ഇതുവരെ പറഞ്ഞത്. എഴുത്ത് അവസാനിപ്പിക്കുന്നതിന് മുൻപ് *വരുവാനുള്ള* ലോകത്തിൽ അവൻ അവർക്കായി എന്തു കരുതുന്നു എന്നുകൂടെ അവർ അറിയുവാൻ ആഗ്രഹിച്ചിരുന്നു:

ജയിക്കുന്നവനെ ഞാൻ എന്റെ ദൈവത്തിന്റെ ആലയത്തിൽ ഒരു തൂണാക്കും. അവൻ ഒരിക്കലും അവിടെ നിന്നു പോകയില്ല. എന്റെ ദൈവത്തിന്റെ³² നാമവും എന്റെ ദൈവത്തിന്റെ പക്കൽനിന്ന്, സ്വർഗത്തിൽനിന്നു തന്നെ ഇറങ്ങുന്ന പുതിയ യെരൂശലേം എന്ന എന്റെ ദൈവത്തിൻ്റെ ഗരത്തിന്റെ നാമവും എന്റെ പുതിയ നാമവും ഞാൻ അവന്റെ മേൽ എഴുതും (വാ. 12).

മഹിമ

യേശു പറഞ്ഞ “തൂണ്” എന്ന വാക്കിന്റെ അടിസ്ഥാന സൂചന നമുക്ക് മനസ്സിലാക്കാം. ചില കെട്ടിടങ്ങൾക്ക് തൂണുകളുണ്ട്, “പ്രതിസന്ധിഘട്ടത്തിൽ അവൻ ശക്തിയുടെ ഒരു തൂണായിരുന്നു,” അല്ലെങ്കിൽ “അവൻ സമൂഹത്തിലെ ഒരു തൂണാണ്” എന്നുള്ള പ്രയോഗങ്ങൾ നാം നടത്താറുണ്ട്. നാം “തൂണ്” എന്ന വാക്ക് അലങ്കാരമായി ഉപയോഗിക്കുമ്പോൾ, താങ്ങിനിർത്തുന്നതും

നിലനിർത്തുന്നതുമായിട്ടാണ് (1 തിമൊഥെയൊസ് 3:15 നോക്കുക) അല്ലെങ്കിൽ സമൂഹത്തിൽ ശ്രേഷ്ഠനായ വ്യക്തിയെയാണ് പറയുന്നത് (ഗലാത്യർ 2:9 നോക്കുക).

പുതിയനിയമകാലത്ത്, “തൂണ്” എന്ന ആശയത്തിന് വേറെ ലക്ഷ്യാർത്ഥമുണ്ട്. വ്യക്തികളെ ആദരിക്കുന്നതിന് ചിലപ്പോൾ തൂണുകൾ ഉയർത്താറുണ്ട്. ആദരിക്കുന്നവരുടെ പേരുകളും, വിവരങ്ങളും തൂണുകളിൽ കൊത്തിവെക്കും.³³ പഴയ തൂയമൈരയെപ്പോലെയാണ് പഴയ ഫിലദെൽഫിയയുടെ ഇന്നത്തെ കാഴ്ച. അതേ സ്ഥാനത്ത് ഒരു ആധുനിക ഗ്രാമം പണിതുയർത്തിയതുകൊണ്ട്,³⁴ ചെറിയ ഗവേഷണത്തിനേ സാധ്യതയുള്ളൂ. പട്ടണത്തിന്റെ ഒരു ചെറിയ ഭാഗം മാത്രമെ ഉത്ഖനനത്തിന്³⁵ വിധേയമായിട്ടുള്ളൂ, എന്നാൽ അതിന്റെ ഒരു സ്വഭാവം നമ്മുടെ പഠനത്തിന് സഹായകമാണ്. പല പുരാതന തൂണുകളും, അവയിൽ നായകന്മാരുടെ പേരുകൾ കൊത്തിയിരിക്കുന്നതും, അവുടെ തന്നെ നിൽക്കുന്നതായി കാണാം.

ഒരുപക്ഷെ അവയെല്ലാം - അതിൽകൂടുതലും, അവന്റെ മനസിൽ വെച്ചു കൊണ്ടായിരിക്കാം പറഞ്ഞതു, “എന്റെ ദൈവത്തിന്റെ മന്ദിരത്തിൽ ഞാൻ അവനെ ഒരു തൂണാക്കും.” ഈ ജീവിതത്തിൽ, ഫിലദെൽഫിയയിലുള്ള ക്രിസ്ത്യാനികൾ ബലഹീനരായിരുന്നു, എന്നാൽ യേശു അവരെ “ശക്തിയുടെ തൂണുകളാക്കും.”

സ്ഥിരത

സ്ഥിരമായ വാസം ഒരു പ്രധാനപ്പെട്ട അനുമാനമാണ്: കാരണം യേശു ഊന്നി പറഞ്ഞു, “അവൻ ഒരിക്കലും അവിടെനിന്നു പോകയില്ല.”³⁶ കെട്ടിടങ്ങൾ മറിഞ്ഞ് അപകടങ്ങൾ ഒഴിവാക്കുവാൻ ഫിലദെൽഫിയയിലെ ആളുകൾ അവിടെനിന്ന് ഇടക്കിടക്ക് മാറിപോകാറുണ്ട്, പക്ഷെ സ്വർഗത്തിൽ കർത്താവിന്റെ തൂണുകളുടെ ഘടന സ്ഥിരമായിരിക്കും! സ്വർഗത്തിൽ പ്രവേശിച്ചാൽ പിന്നെ, പരീക്ഷണസമയമില്ല. അവിടെ നമ്മുടെ വാസം നിത്യത മുഴുവനായിരിക്കും എന്ന് ഉറപ്പ് തന്നിട്ടുണ്ട്! സങ്കീർത്തനക്കാരന്റെ നിരന്തരമായ അഭിലാഷം ഒടുവിൽ തിരിച്ചറിഞ്ഞിരിക്കുന്നു:

ഞാൻ യഹോവയോട് ഒരു കാര്യം അപേക്ഷിച്ചു,
 ... അതു തന്നെ ഞാൻ ആഗ്രഹിക്കുന്നു. യഹോവയുടെ മനോഹരത്വം കാണുമാനും ... അവന്റെ മന്ദിരത്തിൽ ധ്യാനിപ്പാനും എന്റെ ആയുഷ്കാലമൊക്കെയും ഞാൻ യഹോവയുടെ ആലയത്തിൽ പാർക്കേണ്ടതിനും തന്നെ (സങ്കീർത്തനങ്ങൾ 27:4).

അഗസ്റ്റിൻ എഴുതി, “ഒരു ... സ്നേഹിതനും വിട്ടുപോകാത്തതും, ഒരു ശത്രുവും പ്രവേശിക്കാത്തതുമായ ഒരു പട്ടണം വേണ്ടെന്ന് പറയുവാൻ ആർക്ക് കഴിയും?”³⁷

ഉടമസ്ഥത

ഓരോ തൂണിലും, “എന്റെ ദൈവത്തിന്റെ നാമവും എന്റെ ദൈവത്തിന്റെ പക്കൽനിന്നും, സ്വർഗത്തിൽനിന്നും തന്നെ ഇറങ്ങുന്ന പുതിയ യെരൂശലേം എന്ന എന്റെ ദൈവത്തിൻ നഗരത്തിന്റെ നാമവും എഴുതും” എന്ന് യേശു

വാഗ്ദാനം ചെയ്യുകയുണ്ടായി. ആ നാമങ്ങൾ തൂണിനെ വലുതാക്കുകയും ദൈവത്തോടുള്ള ബന്ധത്തെ സൂചിപ്പിക്കുകയും ചെയ്യുന്നു.³⁸

ദൈവം നമ്മുടെ പിതാവായതാണ്, അവന്റെ നാമം നമ്മിൽ എഴുതുന്നതാണ്, അവൻ നമ്മുടെ കണ്ണിലെ എല്ലാ കണ്ണുനീരും തുടച്ചുമാറ്റും (7:17; 21:4).

നമ്മുടെ സ്വർഗീയവാസത്തിന്റെ മറ്റൊരു നാമമാണ്, “എന്റെ ദൈവത്തിന്റെ പക്കൽനിന്നും, സ്വർഗത്തിൽനിന്നും തന്നെ ഇറങ്ങി വരുന്ന പുതിയ യെരൂശലേം എന്ന നഗരം” (21:2, 10 നോക്കുക).³⁹ (ഈ പാഠത്തിന്റെ അവസാനം വരുന്ന “പുതിയ യെരൂശലേം” എന്ന ചിത്രീകരണം നോക്കുക.) പഴയ യെരൂശലേം, ഇരുപതു വർഷങ്ങൾക്ക് മുൻപ് ഏ. ഡി. 70-ൽ നശിപ്പിക്കപ്പെട്ടിരുന്നു, എന്നാൽ ക്രിസ്ത്യാനികൾ നോക്കിപ്പാർത്തിരിക്കുന്നത്, “ഉയരത്തിലുള്ള യെരൂശലേമിനാണ്” (ഗലാത്യർ 4:26; എബ്രായർ 12:22 നോക്കുക), “ആ നിത്യനഗരത്തിന് അടിസ്ഥാനങ്ങൾ ഉള്ളതും, അതിന്റെ നിർമ്മാതാവും ശിൽപിയും ദൈവമായും ഇരിക്കുന്നു” (എബ്രായർ 11:10).⁴⁰ “പുതിയ യെരൂശലേം” എന്ന പേർ നമ്മിൽ എഴുതുവാൻ കാരണം, ഇനി അതാണ് നമ്മുടെ സ്ഥിരമേൽവിലാസം.

അതിനു പറമെ, വിവാഹശേഷം ഒരു വധുവിന് വരന്റെ പേർ ചേർക്കുന്നതുപോലെ, നമുക്ക് “യേശുവിന്റെ പുതിയ പേർ”⁴¹ നൽകും. ക്രിസ്ത്യാനികളാകുന്നതുകൊണ്ട്, നാം അവന്റെ സഭയാകുന്ന മണവാട്ടിയുടെ ഭാഗമായിത്തീരുന്നു (എഫെസ്യർ 5:23-33). ഒരു ദിവസം അവൻ വന്ന് നമ്മെ അവന്റേതാക്കും. പിന്നെ, അവൻ പ്രത്യക്ഷനാകുമ്പോൾ, “നാം അവനെ താൻ ഇരിക്കുംപോലെ തന്നെ കാണുന്നതാകുകൊണ്ട്, അവനോടു സദൃശന്മാർ ആകും” (1 യോഹന്നാൻ 3:2).

ഉപസംഹാരം (3:13)

“ആത്മാവ് സഭകളോട് പറയുന്നത് കേൾപ്പാൻ ചെവിയുള്ളവൻ കേൾക്കട്ടെ” (വാ. 13).

ഈ എഴുത്തിൽ എനിക്ക് വിലപ്പെട്ട സന്ദേശങ്ങൾ അടങ്ങിയിട്ടുണ്ട്. അതിലെ വാക്കുകൾ എനിക്ക് വെല്ലുവിളി നൽകുന്നു. ദൈവം-നൽകുന്ന അവസരങ്ങളെ ഞാൻ പ്രയാസപ്പെട്ട് നോക്കി, അതിനെ പ്രയോജനപ്പെടുത്തണം. അവന്റെ വചനം അനുസരിക്കുവാനും തള്ളിക്കളയാതിരിക്കുവാനും ഞാൻ എന്റെ സമർപ്പണം പുതുക്കിക്കൊണ്ടിരിക്കണം. എന്റെ കരുതലിന് ദൈവം എന്നിൽ ഭരമേൽപ്പിച്ചിരിക്കുന്നതിൽ ഞാൻ ശക്തിപ്പെടേണ്ടതിന് അവ മുറുകെ പിടിച്ചുകൊള്ളേണം. പ്രത്യേകിച്ച് ഈ എഴുത്ത് എന്നെ പ്രോത്സാഹിപ്പിക്കുന്നുണ്ട്. ഞാൻ ബലഹീനനായതുകൊണ്ട്, ഒരുനാൾ ശക്തിയും ഉറപ്പും ഉള്ളതുമായി തീരുവാൻ കഴിയും.

നാമെല്ലാവരും ഒരു അടയാളം ധരിക്കേണം എന്ന് പറയപ്പെട്ടിട്ടുണ്ട്: “നിർമ്മാണത്തിലാണ്.” “അവൻ ഇപ്പോഴും എന്നെ പണിയുന്നു” എന്ന ഗാനം എനിക്ക് വലിയ ഇഷ്ടമാണ്. ഞാൻ നിരാശപ്പെടാതെ അവനോട് പറ്റിച്ചേർന്നിരുന്നാൽ അവൻ എന്നിൽ എന്തെങ്കിലും ചെയ്യും!⁴³

പ്രാസംഗികർക്കും ഉപദേഷ്ടാക്കന്മാർക്കുമുള്ള കുറിപ്പുകൾ
പ്രാസംഗികർ പലപ്പോഴും ഈ പാഠത്തെ “തുറന്ന വാതിലുള്ള സഭ,”

അല്ലെങ്കിൽ (“തുറന്ന വാതിൽ”) എന്നും വിളിച്ചുകൊണ്ട്, അവസരങ്ങൾ പ്രയോജനപ്പെടുത്തുവാൻ, പ്രത്യേകിച്ച് സുവിശേഷീകരണത്തിന്. “സഹോദരപ്രീതിയുള്ള സ്” എന്നും അന്യോന്യം സ്നേഹിക്കുന്നതിന് ഊന്നൽകൊടുത്ത് ഈ പാഠത്തെ വിളിക്കാം (യോഹന്നാൻ 13:34; റോമർ 5:5; 1 തെസലൊനികർ 4:9; 1 യോഹന്നാൻ 4:19). ആത്മീയമായി പറഞ്ഞാൽ, സഹോദരപ്രീതിയുള്ള ഫിലദെൽഫിയയിലാണ് നാം ജീവിക്കേണ്ടത്.

കുറിപ്പുകൾ

¹“ആസ്യയിലെ ഏഴ് സഭകളും പത്തൊമ്പത് ദ്വീപും” എന്ന ഭൂപടം നോക്കുക. ²അമേരിക്കയിൽ, പെൻസിൽവാനിയയിൽ ഫിലദെൽഫിയ എന്ന ഒരു പട്ടണമുണ്ട് അതിന്റെ മുദ്രാവാക്യം “സഹോദരപ്രീതി” എന്നാണ്. ³ആ പ്രദേശം മുഴുവൻ ഭൂമികുലുക്കത്തിനിരയാകാറുണ്ട്, അല്ലെങ്കിൽ പലപ്പോഴും ഉണ്ടായിട്ടുണ്ട്. ഞങ്ങളുടെ സന്ദർശകസംഘത്തെ നയിച്ചുകൊണ്ടുപോയ ആൾ, നാശാവശിഷ്ടങ്ങൾ കാണിച്ചു തന്നു പട്ടണം നശിച്ച തീയതിയും പറയുകയുണ്ടായി. ⁴ഹോമർ ഹെയ്ലി, *റെവെലേഷൻ* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1979), 149. ⁵എപ്പോഴാണ് ഈ ഇടവക ആരംഭിച്ചത് എന്ന് നമുക്ക് അറിയില്ല. പൗലൊസ് എഫെസൊസിൽ പ്രവർത്തിച്ചപ്പോഴായിരിക്കാം (പ്രവൃത്തികൾ 19:1, 8-10). ⁶“തുറക്കുകയും” “അടക്കുകയും” എന്നത് വർത്തമാനകാലത്തിലായതു തുടർപ്രവൃത്തിയെയാണ് സൂചിപ്പിക്കുന്നത്. സഭയുടെ ജീവിതത്തിൽ കർത്താവ് *തുടർച്ചയായി* ഇടപെട്ടുകൊണ്ടിരിക്കും. ⁷“ദാവീദിന്റെ താക്കോൽ നമ്മെ യേശുവാവ് 22:22 ലേക്ക് കൊണ്ടുപോകയാണ്. നല്ല രാജാവായിരുന്ന ഹിസ്ക്കിയാവിന്റെ വിശ്വസ്തനായ കാര്യവിചാരകനായിരുന്നു എലിയാക്കി. അവനെ ‘ദാവീദിന്റെ താക്കോൽ’ എന്നാണ് സൂചിപ്പിച്ചിരുന്നത്, പ്രജകളെ രാജാവിന്റെ സന്നിധിയിലേക്ക് അയക്കുവാനുള്ള അധികാരം അവനായിരുന്നു ... ഒരാൾക്ക് രാജാവിന്റെ അടുക്കൽ എത്തണമെങ്കിൽ അവൻ മുഖാന്തരം മാത്രമെ പുറ്റു, കാരണം രാജസന്നിധിയിലേക്കുള്ള പ്രവേശനകവാടം തുറക്കുവാനും അടക്കുവാനുമുള്ള അധികാരം അവനു മാത്രമായിരുന്നു.” (റബൽ ഷെല്ലി, *ദ ലാമ്പ് ആന്റ് ഹിസ് എനിമീസ്: അണ്ടണ്ടർസ്റ്റാന്റിങ്ങ് ദ ബുക്ക് ഓഫ് റെവെലേഷൻ* [നാഷിനലിലേ 20 ത്ത് സെബ്തുറി ക്രിസ്ത്യൻ ഫൗണ്ടേഷൻ, 1983]. 41). ⁸യേശുവിന് “സർഗത്തിലും ഭൂമിയിലും: മുഴുവൻ അധികാരമുണ്ട് (മത്തായി 28:18), ദൂതന്മാരുടെമേലും, അധികാരികളുടെമേലും, സൈന്യങ്ങളുടെമേലും (1 പത്രോസ് 3:22), സഭയുടെമേലും (എഫെസ്യർ 1:20-22), ഭൂമിയിലെ രാജാക്കന്മാരുടെമേലും (വെളി. 1:5), മരണത്തിന്റേയും പാതാളത്തിന്റേയും മേലും (വെളി. 1:18)” (ഹെയ്ലി, 150). ⁹ചിലപ്പോൾ, ചില വ്യക്തികൾ രക്ഷിക്കപ്പെടുമോ അതോ നഷ്ടപ്പെടുമോ എന്ന് ചിലർ എന്നോട് ചോദിക്കാറുണ്ട്. അതിന് സമ്മതിക്കുവാനും സമ്മതിക്കാതിരിക്കുവാനും ഉള്ള അധികാരം യേശുവിന് മാത്രമാണുള്ളതെന്ന് ഞാൻ മറുപടിയും നൽകും (അങ്ങനെ ആയിരിക്കുകൊണ്ട് ഞാൻ നന്ദിയുള്ളവനുമാണ്). ഞാൻ ദൈവമല്ല എന്ന് ഊന്നിപ്പറയും, ഞാൻ വെറുമൊരു ഉപദേശിയാണ് മാത്രമാണ്, എന്റെ ജോലി ഉപദേശിക്കുക എന്നതാണ്. സാധാരണ ആ പ്രബോധനത്തിൽ ഞാൻ അവസാനിപ്പിക്കും. “മനുഷ്യന്റെ അഭിപ്രായം ചോദിക്കുന്നതിനു പകരം, നിങ്ങൾ ചോദിക്കേണ്ടത്, ‘രക്ഷയെ സംബന്ധിച്ച് ബൈബിൾ എന്തു പറിപ്പിക്കുന്നു?’” എന്നതാണ്. ¹⁰“എന്റെ സഹിഷ്ണുതയുടെ വചനം” എന്നത് ഒരു അസാധാരണ പ്രയോഗമാണ്, അർത്ഥമാക്കുന്നത് ഒരു പക്ഷെ, “എന്റെ സഹിഷ്ണുതയെ കുറിച്ചു പ

റയുന്ന വചനം” എന്നായിരിക്കാം. സഹിഷ്ണുതയെ സംബന്ധിച്ച് യേശു നമുക്ക് ഒരു മാതൃക നൽകിയിട്ടുണ്ട് (എബ്രായർ 12:2, 3). അവൻ സഹിഷ്ണുതയെ കുറിച്ച് പ്രസംഗിക്കുക മാത്രമല്ല (മത്തായി 24:13), പരിശീലിക്കുകയുടെ ചെയ്തു.

¹¹ആൽഫ്രഡ് പ്ലമ്മർ, *റെവേലേഷൻ*, പുൾപിറ്റ് കമെന്ററി, എഡി. എച്ച്. ഡി. എം. സ്പെൻസ് ആന്റ് ജോസഫ് എസ്. എക്സെൽ, വാല്യം. 22, (ഗ്രാന്റ് റാപ്പിഡ്സ്, മൈക്ക്.: ഡബ്ലിയു എം. ബി. ഏഡ്മാൻസ് പബ്ലിഷിങ്ങ് കമ്പനി., 1950), 111. (എംഫ സിസ് മൈൻ.) ¹²യെശയ്യാവ് 40:29; എബ്രായർ 11:34 നോക്കുക. ¹³“ആർക്കും അടക്കുവാൻ കഴിയാത്ത” എന്നതിൽ അന്തർലീനമായിരിക്കുന്നത്, ചിലർ അടക്കുവാൻ ശ്രമിക്കുമെന്നാണ്. 1 കൊരിന്ത്യർ 16:9-ൽ പൗലോസ് പറഞ്ഞു, “എനിക്ക് വലിയതും സഫലവുമായ ഒരു വാതിൽ തുറന്നിരിക്കുന്നു. *എതിരാളികളും പലർ ഉണ്ട്.*” (എംഫ സിസ് മൈൻ.) സുവിശേഷീകരണം എളുപ്പമാക്കുവാൻ പിശാച് അനുവദിക്കുകയില്ല. വാതിൽ തുറക്കുമ്പോൾ ഈച്ചയും മറ്റു ക്ഷുദ്രജീവികളും അകത്തു കടക്കും എന്ന് ആരോ ചൂണ്ടിക്കാണിക്കുന്നുണ്ടായി! ¹⁴“തുറന്ന വാതിൽ” എന്നതിന് മറ്റ് അർത്ഥങ്ങളും പറഞ്ഞിട്ടുണ്ട്, യേശുവിന്റെ മനസിൽ, അതു പറഞ്ഞപ്പോൾ, “നിത്യതയിലേക്കുള്ള പ്രവേശനം” ആയിരിക്കാം ഉണ്ടായിരുന്നത് (2 പത്രോസ് 1:10, 11), അല്ലെങ്കിൽ വെളിപ്പാടിലെ “തുറന്ന വാതിൽ” ആയിരിക്കാം (വെളിപ്പാട് 4:1). ¹⁵യാദൃശ്ചിക കണ്ടുപിടിത്തം ഗവേഷണഫലമായി കിട്ടുന്ന പ്രയോജനത്തെയാണ് സൂചിപ്പിക്കുന്നത്. ¹⁶നമുക്ക് പ്രയോജനപ്പെടുത്തുവാൻ *കഴിയാത്ത* ഒരു വാതിൽ കർത്താവ് തുറന്നു വെക്കുകയില്ല. “കർത്താവ് കല്പിക്കുമ്പോൾ, അവൻ നമ്മെ അതിന് പ്രാപ്തമാക്കും” എന്ന് ആരോ പറയുകയുണ്ടായി. ¹⁷യേശുവിനെ സ്വീകരിച്ചവനാണ് “യഥാർത്ഥ” യെഹൂദൻ എന്ന് പൗലോസ് ഊന്നി പറഞ്ഞിരിക്കുന്നു (റോമർ 2:28, 29). ¹⁸ഏ. ഡി. 70 ലെ യെരൂശലേമിന്റെ നാശത്തിന് ശേഷം, ക്രിസ്ത്യാനികളോട് പള്ളികളിലുള്ള വിരോധം വർദ്ധിക്കുകയുണ്ടായി. ¹⁹കെജെവിയിൽ “വർഷിപ്പ്” എന്നാണ്, കാരണം ഗ്രീക്ക് വാക്ക് തർജ്ജിമ ചെയ്തിരിക്കുന്നത് സാധാരണ വാക്കായ “വർഷിപ്പ്” എന്നാണ്. ഏഎസിയിലും “വർഷിപ്പ്” എന്നാണ്, പക്ഷെ ഒരു കുറിപ്പ് ചേർത്തിട്ടുള്ളത്: “ഗ്രീക്ക് വാക്ക് ബഹുമാനപ്രവൃത്തിയെയാണ് സൂചിപ്പിക്കുന്നത്, അത് *സൃഷ്ടിയോടോ* അല്ലെങ്കിൽ *സൃഷ്ടാവിനോടോ* ആകാം.” (എംഫസിസ് മൈൻ.) യെഹൂദന്മാർ ആരാധിച്ചിരുന്നത് സത്യദൈവത്തെ ആണെന്ന് ജാതികൾ ഒരിക്കൽ സമ്മതിക്കുമെന്ന് യെശയ്യാവ് പറഞ്ഞിരിക്കുന്നു (യെശയ്യാവ് 49:23; 60:3, 14). ആ വാഗ്ദാനത്തെ യേശു മറിച്ചു പറഞ്ഞിരിക്കുന്നു. ഇപ്പോൾ സമ്മതിക്കേണ്ടത് യെഹൂദന്മാരാണ്. ²⁰മശിഹാഗുണങ്ങളെയാണ് ആദ്യത്തെ എഴുത്തിൽ വിവരിച്ചിരിക്കുന്നതെന്നാണ് അവർ പറയുന്നത്. വെളിപ്പാട് എഴുതി ഇരുപതുവർഷങ്ങൾക്ക് ശേഷം ഫിലദെൽഫിയയിലേക്കും പുറത്തേക്കും നടന്ന കത്തിടപാടുകൾ സൂചിപ്പിക്കുന്നത്, യെഹൂദോപദേശാക്കന്മാർ ഇടവകയെ ബാധിച്ചിരുന്നു എന്നും അവർ ശ്രദ്ധിക്കുകയുണ്ടായി - അത് സൂചിപ്പിക്കുന്നത് ചില യെഹൂദന്മാർ ക്രിസ്ത്യാനികളായി എന്നാണ്. അങ്ങനെ ചിന്തിക്കുന്നവർ പറയുന്നത്, “വിജയികളും ഇരകളും ഒരുപോലെ വിജയം പങ്കിട്ടു” എന്നാണ്.

²¹യേശു വന്ന് ഈ ഭൂമിയിൽ ആയിരം ആണ്ട് വാഴുന്നതിനുമുൻപുള്ള ഏഴ്-വർഷത്തെ കഷ്ടതയെയാണ് “പരീക്ഷാസമയം” എന്ന് സൂചിപ്പിച്ചിരിക്കുന്നതെന്നാണ് മിക്ക ആയിരമാണ്ട് വാഴ്ചക്കാരും വിശ്വസിക്കുന്നത് (*വെളിപ്പാട്, 1* ലെ “ആയിരമാണ്ട് വാഴ്ചക്കാർ നിർദ്ദേശിച്ച വെളിപ്പാടിന്റെ ബാഹ്യരൂപരേഖ” എന്ന ചാർട്ട് നോക്കുക.) എങ്ങനെയായാലും, ആ “പരീക്ഷാസമയം” “*ഭൂമിയിലെക്കെയും സംഭവിപ്പാനുള്ളത്*” ആയിരുന്നു എന്നത്, ശ്രദ്ധിക്കുക. (എംഫസിസ് മൈൻ.) യേശു പറഞ്ഞത് ഇരുപതു നൂറ്റാണ്ടുകൾക്ക് ശേഷം സംഭവിപ്പാനുള്ള ഒരു കഷ്ടതയെ കുറിച്ചല്ല, മറിച്ച് ഉടനെ സംഭ

വികുമാനാഭനെന്ന പ്രശ്നത്തെയാണ്. ²²അതു ലോകം മുഴുവൻ സംഭവിക്കുന്നതിനെ കുറിച്ചായിരിക്കാം പറഞ്ഞത്, ജനവാസമുള്ള ലോകം മുഴുവൻ, അല്ലെങ്കിൽ റോമാ സാമ്രാജ്യമായിരിക്കാം. വെളിപ്പാടിൽ പ്രാഥമികമായി കൈകാര്യം ചെയ്യുന്നത് റോമാ സാമ്രാജ്യത്തെയാണ്. ²³ഒരു പരീക്ഷണത്തിന്റെ മറ്റൊരു ഭാഗം, പരീക്ഷിക്കപ്പെടുന്നതിന്റെ തനി സ്വഭാവം വെളിപ്പെടുത്തുക എന്നതാണ്. അതുപോലെ സത്യദൈവത്തെ എതിർക്കുന്ന മാനസാന്തരപ്പെടാത്തവരുടെ സ്വഭാവത്തെയും പുറത്തുകൊണ്ടുവരുന്നതാണ് പരീക്ഷണം. പഴയനിയമ സമാനതയായി ആവർത്തനപുസ്തകം 4:34; 7:19; 29:2, 3 ലെ “ട്രയൽ” എന്ന വാക്ക് (അതായത്, പരീക്ഷ). ²⁴ആപത്ത് വന്നപ്പോൾ *ആളുകൾ മാനസാന്തരപ്പെട്ടില്ല* എന്ന് ഊന്നി പറയുന്നത് ശ്രദ്ധിക്കുക (9:20, 21; 16:9, 11), അതു സൂചിപ്പിക്കുന്നത് അവർ *മാനസാന്തരപ്പെടണമെന്നതായിരുന്നു* ദൈവത്തിന്റെ ഹിതം (2 പത്രോസ് 3:9 നോക്കുക). ²⁵ഹെന്റി ആൽഫോർഡ്, കോട്ടവ് ബൈ ഹെയ്ലി ഇൻ *റൈവലേഷൻ*, 152. (എഫ്സിസ് ഹിസ്.) ²⁶ഫിലദെൽഫിയ സഭയിലുള്ളവരിൽനിന്ന് ആ കുഴപ്പങ്ങളിൽ *ചിലർ* ഒഴിഞ്ഞുപോയിരുന്നു എന്ന് ചിലർ വിശ്വസിക്കുന്നു. ആ പ്രദേശത്തുണ്ടാകുന്ന ഭൂമികുലുക്കത്തെ ഭയന്ന് ട്രാജൻ അവിടെനിന്നു മാറിയാണ് താമസിച്ചിരുന്നതെന്ന് അവർ കരുതുന്നു. മറ്റു വലിയ പട്ടണങ്ങളെ അപേക്ഷിച്ച് ഫിലദെൽഫിയയിൽ നിക്ഷേപങ്ങളും കുറവായിരുന്നതുകൊണ്ട്, അപരിഷ്കൃതർ എന്തെങ്കിലും കിട്ടുമെന്നോർത്ത് ഫിലദെൽഫിയയിലേക്ക് എത്തി നോക്കാറില്ല. യേശുവിന്റെ വാഗ്ദാനത്തിന്റെ ഒരു ഭാഗമായിരിക്കാം അത്, അല്ലെങ്കിൽ അല്ലായിരിക്കാം, എന്നാൽ വെളിപ്പാടിലെ ശേഷം ഭാഗങ്ങൾ കൂടെ പരിശോധിച്ചാൽ യേശുവിന്റെ *പ്രാഥമിക കരുതൽ* ഭൗതികമായിരുന്നില്ല, *ആത്മികമായിരുന്നു* എന്നു കാണാം. ²⁷മറ്റു വസ്തുതകളും ഉൾപ്പെട്ടിട്ടുണ്ട്, ഉദാഹരണമായി, നമുക്ക് സഹിക്കുവാൻ കഴിയുന്നതിനപ്പുറം നമ്മെ പരീക്ഷിക്കുകയില്ല എന്ന് കർത്താവിന്റെ വാഗ്ദാനമുണ്ട് (1 കൊരിന്ത്യർ 10:13). ²⁸144,000 പേരുടെ മുദ്രയെ കുറിച്ച് (7:3, 4) ദൈവത്തിന്റെ ദൈർഘ്യമേറിയ സംരക്ഷണത്തെയാണ് സൂചിപ്പിച്ചത്. ഈ പുസ്തകത്തിൽ അവസാനം വരുന്ന “കൊടുങ്കാറ്റിന് മുകളിൽ ഉയരൽ” എന്ന പാഠം നോക്കുക. ²⁹“ഞാൻ വേഗം വരുന്നു” എന്ന പദപ്രയോഗം സൂചിപ്പിക്കുന്നത് ഒന്നുകിൽ അവന്റെ ന്യായവിധിക്കായുള്ള താൽക്കാലിക വരവ്, അല്ലെങ്കിൽ രണ്ടാം വരവ്. രണ്ടാമത്തെ വരവ്, “കാണത്തക്കതും,” ഏത് സമയത്തും ആകാവുന്നതും എന്നർത്ഥം (യാക്കോബ് 5:7, 9; ഫിലിപ്പിയർ 4:5 നോക്കുക), എന്നാൽ സന്ദർഭം കൂടുതൽ യോജിക്കുന്നത് താൽക്കാലിക വരവിനാണ്. ³⁰കള്ളൻ കവർന്നെടുക്കുന്ന നിക്ഷേപമെന്ന് യേശു അലങ്കാരപ്രയോഗം നടത്തിയിരിക്കയാൽ കിരീടം (അതായത്, രക്ഷ) നഷ്ടപ്പെടുവാൻ സാധ്യതയുണ്ടെന്ന് വ്യക്തമാക്കുന്നു. വിശ്വാസത്യാഗത്തിന് സാധ്യതയുണ്ടെന്നു പഠിപ്പിക്കുന്ന വെളിപ്പാടിലെ അസംഖ്യം വാക്യങ്ങളിലൊന്നാണിത്. എങ്ങനെ യായാലും, ആ അലങ്കാരം ഒരു സത്യം മാത്രമാണ് പഠിപ്പിക്കുന്നത്. അതിനർത്ഥം, *നിങ്ങളുടെ രക്ഷ മറ്റൊരാൾ എടുത്ത് നിത്യത മുഴുവൻ ആസ്വദിക്കുമെന്ന് പഠിപ്പിക്കുന്നില്ല!*

³¹വർത്തമാനകാലത്തിലുള്ള, ഒറ്റഗ്രീക്ക് ക്രിയ തർജ്ജിമ ചെയ്തതാണ്, “പിടിച്ചു കൊൾക” എന്നത്, സൂചിപ്പിക്കുന്നത് *തുടർപ്രവൃത്തിയെയാണ്*. അവർക്ക് കൊടുത്ത നിർദ്ദേശങ്ങൾ അവർ തുടർച്ചയായി “പിടിച്ചുകൊള്ളണമായിരുന്നു.” ³²“മന്ദിരം” എന്ന് അവിടെ പറഞ്ഞിരിക്കുന്നത് സഭ എന്ന അർത്ഥത്തിലാകാം (അതാണ് 1 കൊരിന്ത്യർ 3:16 ലും; എഫെസ്യർ 2:21 ലും; വെളിപ്പാട് 11:1, 2 ലും). അവസാനം ജയിക്കുന്നവരെ കുറിച്ച് യേശു “മന്ദിരം” എന്നു പറഞ്ഞിരിക്കുകൊണ്ട്, ഒരുപക്ഷെ അത് സ്വർഗമാകാം - വെളിപ്പാടിലെ മിക്ക സ്ഥലത്തും അതാണ് അർത്ഥമാക്കുന്നത് (11:19; 14:17). പിന്നീട് യോഹന്നാൻ സ്വർഗത്തിൽ “മന്ദിരം” കണ്ടില്ല എന്നു പറയുന്നതുകൊണ്ട് ചിലർ

എതിർത്തേക്കാം (21:22). അലങ്കാരപ്രയോഗങ്ങൾ പുസ്തകത്തിലുടനീളം മാറിക്കൊണ്ടിരിക്കും അതുകൊണ്ട്, ഇതിൽ സ്ഥിരത കാര്യമാക്കേണ്ടതില്ല. എങ്ങനെയായാലും, നിങ്ങൾ 3:12, 21:22 മായി യോജിക്കണമെന്ന് കരുതുന്നുവെങ്കിൽ ഇതു ചിന്തിക്കുക. സ്വർഗം മുഴുവൻ ദൈവത്തിന്റെ മന്ദിരമാണ് (നാം അവനെ ആരാധിക്കുകയും സേവിക്കുകയും ചെയ്യുന്ന സ്ഥലം), അതുകൊണ്ട് യോഹന്നാൻ അവിടെ “മന്ദിരം” കെട്ടിടം അവിടെ കണ്ടില്ല എന്നു പറയുന്നു. ³³ഇന്ന് കാണിക്കുന്ന അലംകൃതമായ ആവരണം ഉദാഹരണമായി പറയാം, അല്ലെങ്കിൽ മറ്റേതെങ്കിലും ജ്ഞാപകങ്ങൾ. ³⁴ആ ഗ്രാമത്തിന്റെ പേർ അലൈശേഹിർ എന്നാണ്. ³⁵ആ ഭാഗത്ത് ഒരു പുരാതന സഭാ മന്ദിരത്തിന്റെ അവശിഷ്ടങ്ങളുണ്ട് - ഒരിക്കൽ അവിടെ യേശുവിലുള്ള വിശ്വാസം പ്രബലമായിരുന്നു എന്നു തെളിയിക്കുന്നതാണ് അത് - എന്നാൽ, അവിടെ, എന്നും ഉപയോഗിച്ചുകൊണ്ടിരിക്കുന്ന ഒരു മൂസ്ലിം മോസ്ക് ഇപ്പോഴുമുണ്ട്. ³⁶ആ പ്രസ്താവനക്ക് ഊന്നൽ കൊടുക്കുന്നതിന് ഗ്രീക്കിൽ ഇരട്ട നിഷേധമാണ് ഉപയോഗിച്ചിരിക്കുന്നത്. “ഒരു വിധത്തിലും, അവൻ പുറത്ത് പോകയില്ല!” ³⁷കോട്ടഡ് ബൈ ജെയിംസ് എം. ടോൾ, *ദ സൈവൻ ചർച്ചസ് ഓഫ് ഏഷ്യ* (പ്രസാധേന, ടെക്സ്.: ഹാൺ പബ്ലിഷിംഗ് കമ്പനി., 1968), 69. ³⁸വാക്യം 12-ൽ ദൈവത്തെ ഉയർത്തിയിരിക്കുകയാണ്: “എന്റെ ദൈവം” എന്ന പ്രയോഗം നാല് പ്രാവശ്യം കാണാം. ³⁹ആ “യേശുശലോം” “സ്വർഗത്തിൽനിന്ന് ഇറങ്ങി വരുന്നതുകൊണ്ട്” ചിലർ അതു ഭൂമിയിലെ സഭയാണെന്ന് തിരിച്ചറിഞ്ഞിരിക്കുന്നു. വേറെ ചിലർ പറയുന്നത് അത് “യേശുവിന്റെ ആയിരം - മാണ്ട് വാഴ്ചയുടെ രാജ്യമാണ്” എന്നതെ. അത് സ്വർഗീയ പ്രതലത്തിലെ മഹതീകരിക്കപ്പെട്ട സഭയാണെന്നും ദൈവം നമുക്ക് നൽകുന്നു എന്നതിന് ഊന്നൽ കൊടുത്തിരിക്കുകയാണ് “സ്വർഗത്തിൽനിന്ന് ഇറങ്ങി വരുന്നത്” എന്ന് മിക്ക എഴുത്തുകാരും സമ്മതിക്കും. ⁴⁰എബ്രായർ 13:14 നോക്കുക.

⁴¹ഈ “പുതിയ പേർ” 2:17 ലേതു തന്നെ ആകാം. ഫിലദെൽഫിയ നിലവാരങ്ങൾക്ക് “പുതിയ പേർ” എന്നതു പ്രാധാന്യമർഹിക്കുന്നതാണ് കാരണം ആ പട്ടണത്തിന് വർഷങ്ങളായി പല പുതിയ പേരുകളും ലഭിച്ചിട്ടുണ്ട്. ⁴²നിങ്ങൾക്കും - നിങ്ങളുടെ ശ്രോതാക്കൾക്കും ഇതിന് പ്രായോഗികത വരുത്താം. അവർ ക്രിസ്ത്യാനികളായിട്ടില്ലെങ്കിൽ ആകുവാൻ അവരെ ഉത്തേജിപ്പിക്കുക (പ്രവൃത്തികൾ 2:36-38).

ചർച്ചക്കും പുനരവലോകനത്തിനുമുള്ള ചോദ്യങ്ങൾ

1. ഏഴ് സഭകളിൽ ഏതാണ് നല്ല സഭ? ഏറ്റവും മോശമായത് ഏത്? (അടുത്ത പാഠം നോക്കുക.)
2. “ഫിലദെൽഫിയ” എന്ന വാക്കിന്റെ അർത്ഥമെന്ത്?
3. അടാലസ് എന്തിനാണ് ഫിലദെൽഫിയ സ്ഥാപിച്ചത്? ഇതുമായി അവിടെ കർത്താവ് സഭ ആരംഭിക്കുവാനുദ്ദേശിച്ചതുമായി ബന്ധമെന്ത്?
4. ഫിലദെൽഫിയയുടെ ഭൂമിശാസ്ത്രപരമായ പ്രശ്നം എന്തായിരുന്നു? എഴുത്തിന്റെ അവസാനം നൽകുന്ന വാഗ്ദാനവുമായി അതിന് ബന്ധമുണ്ടോ?
5. പുതിയനിയമത്തിലെ “തുറന്ന വാതിൽ” എന്താണ് അർത്ഥമാക്കുന്നത്?
6. “അല്പശക്തി” എന്നു പറഞ്ഞിരിക്കുന്നത് പരിഹാസമോ പ്രശംസയോ?

7. “സാത്താന്റെ പള്ളി” എന്നത് എന്തായിരുന്നു?
8. ക്രിസ്ത്യാനികളുടെ മുമ്പിൽ യെഹൂദന്മാർ “കുമ്പിടുന്നത്” ഏതർത്ഥത്തിലാണ്?
9. “ഭൂമിയിൽ മുഴുവൻ സംഭവിപ്പാനുള്ള” പരീക്ഷാസമയം എന്തായിരുന്നു?
10. യേശു അവരെ “പരീക്ഷാ സമയത്ത്” കാത്തുകൊള്ളുമെന്ന് പറഞ്ഞതിനർത്ഥം അവൻ അവരെ പരീക്ഷാമുക്തരാക്കുമെന്നാണോ?
11. വെളിപ്പാടിൽ “ഭൂമിയിൽ വസിക്കുന്നവർ” ആരായിരുന്നു?
12. 3:12 ലെ “തൂണ്” എന്നതിലെ ചില സൂചനാർത്ഥങ്ങൾ ഏതെല്ലാം?
13. പുതിയനിയമകാലത്ത് തൂണുകളിൽ പേരുകൾ കൊത്തിയിരുന്നതെന്തിനാണ്?
14. എന്താണ് “പുതിയ യെരൂശലേം”?
15. ഈ പാഠത്തിൽ എന്തെങ്കിലും നിങ്ങളെ വെല്ലുവിളിക്കുന്നതോ ആശ്വസിപ്പിക്കുന്നതോ ആയി കണ്ടോ?



പുതിയ യെരൂശലേം (21:2, 10)